

دارالافتاء

حج کے متعلق چند سوالات

(حضرت مولانا مفتی سیف اللہ حقانی صاحب دامت برکاتہم مفتی دارالعلوم حقانیہ)

استفتاء

صورت احوال یہ ہے کہ ہم خدامان حرم شریف آں جناب کی خدمت میں مندرجہ ذیل گزارشات پیش کرتے ہیں۔ امید ہے کہ آں جناب ان سوالات کے جوابات تفصیل سے ارسال فرمائیں گے۔ کیونکہ تمام خدامان حرم شریف کو ان مسائل کے بارے میں کافی تشویش ہے۔

۱۔۔۔ تقریباً سات سو افراد نے اسلام آباد سے احرام نہیں باندھا کیونکہ کمپنی والوں نے احرام باندھنے کی اجازت نہیں دی۔ یہاں کمپنی والوں نے تیسرے دن پر ہمیں عمرے کی اجازت دے دی۔ کیونکہ ہمارا اپنا اختیار نہیں تھا۔ کیا ہم پر دم واجب ہے یا نہیں۔

۲۔۔۔ کمپنی والے ہمیں مدینہ منورہ زیارت کے لئے لے گئے۔ وہاں ہی پر ہم نے احرام باندھا اور عمرہ ادا کیا یہ حج افراد ہے یا تمتع؟ عمرہ شوال میں ادا کیا

۳۔۔۔ بعض افراد نے احرام نہیں باندھا اور مدینہ سے شوال میں وہاں ہی پر عمرہ نہیں کیا کیونکہ ان کا خیال یہ تھا کہ اگر ہم نے احرام باندھا تو پھر ہم پر قربانی واجب ہوگی۔ کیا ان افراد پر دم واجب ہو گیا یا نہیں۔ جن لوگوں نے مدینہ سے آتے ہوئے عمرہ کیا ان کا کونسا حج ہو گا اور جن لوگوں نے احرام نہیں باندھا تو ان پر کونسا حج واجب ہو گا

۵۔۔۔ کیا خدامان حرم شریف پر قربانی واجب ہے یا نہیں۔ کیونکہ یہاں تو ہم چار مہینے کے لئے آئے ہیں۔ اگر کسی پر دم واجب ہو گیا اور وہ غریب ہے تو وہ متبادل مسئلے کے مطابق کیا کرے گا۔

۶۔۔۔۔۔ A شفت صبح ۶ بجے سے لیکر ڈھائی بجے ظہر تک حرم شریف میں ڈیوٹی کرتے ہیں وہ کس طرح سے حج کر سکتے ہیں۔

B شفت ڈھائی بجے دن سے لیکر رات ساڑھے دس بجے تک ہوتی ہے وہ کس طرح سے حج کر سکتے ہیں؟

C شفت ساڑھے دس بجے رات سے لے کر صبح چھ بجے تک ہوتی ہے وہ کس طرح سے حج کر سکتے ہیں؟

برائے مہربانی ان سوالات کے جوابات جلد از جلد بھجوا کر ممنون فرماویں

آپ کا تابع فرمان شاگرد

قاری صادق سید مکمل محمد

باسمہ تعالیٰ

الجواب

۱۔ بغیر احرام کے دخول حرم سخت گناہ ہے اور ایسی صورت میں توبہ اور آفاق کی کسی میقات پر واپس جا کر حج یا عمرہ کا احرام باندھنا واجب ہے اگر واپس نہ ہوا اور وہیں سے احرام باندھا تو گنہگار ہوگا اور دم واجب ہوگا البتہ اگر اسی سال آفاق کی کسی بھی میقات پر جا کر حج یا عمرہ کا احرام باندھ لیا یا حرم میں احرام باندھا مگر طواف کا ایک شوط پورا کرنے سے قبل کسی میقات پر جا کر تلبیہ کہہ کر حج یا عمرہ کر لیا تو دم ساقط ہوگا اس حج یا عمرہ میں بدون احرام تجاوز کی وجہ سے واجب کی ادائیگی کی نیت ضروری نہیں ہے بلکہ حج یا عمرہ نفل یا نذر یا حج فرض جو نیت بھی کرے گا اس سے بدون احرام تجاوز کا واجب ادا ہو جائے گا اور اس سال آفاق کی کسی میقات سے حج یا عمرہ نہیں کیا بلکہ دوسرے سال کیا تو دم ساقط نہ ہوگا البتہ تجاوز کی وجہ سے جو نسک واجب ہوا تھا وہ ادا ہو جائے گا اگرچہ نفل یا نذر یا فرض کی نیت کی ہو۔ فتاویٰ قاضی خان میں ہے۔ ولو دخل آفاق مکتہ بغير احرام ثم رجع الی الميقات فی تلك السنة واحرم بحجة الاسلام سقط عنه ما كان واجبا بالمجازة ودخول مکتہ بغير احرام عندنا وان لم يخرج من مکتہ حتی مضت السنة ثم خرج الی الميقات فی السنة الثانية واحرم بحجة الاسلام وحج يجزيه حجة الاسلام ولا يسقط عنه الدم الذي كان واجبا عليه فی العام الاول قاضی نمان علی هامش المندیة (صفحہ ۲۸۷ جلد ۱)

اور ہدایہ میں ہے۔ واذا اتى الكوفي بستان بنی عامر فاحرم بعمرة فان رجع الی ذات عرق ولبی بطل عنه دم الوقت وفي هامشها قوله الی ذات عرق التخصیص به بالنظر الی حال الكوفي والا فالرجوع الیه والی غیره من مواقیب الأفاقین سواء فی سقوط الدم فی نظاهر الروایة۔ (صفحہ ۲۶۸ جلد ۱)

ادر مواقیب الآفاق یہ ہیں

ذو طلیفہ۔ ذات عرق۔ جحفہ۔ قرن۔ طلملم۔

یہ ہیں آفاقی کے مواقیب اور میقاتی کا میقات وہ زمین حل ہے جو حرم اور میقات کے

درمیان ہو اور مکی کا میقات حج کے لئے حرم ہے اور عمرہ کیلئے زمین حل (فتاویٰ علائمیہ صفحہ ۱۶۵ تا ۱۶۹ جلد ۲)

اور عذر من جت العباد مسقط دم نہیں ہے (معتبرات الفقہ)

اور مسائل حج لسیدی مولانا المفتی الاعظم مولانا مفتی محمد فرید صاحب مدظلہ میں ہے مسئلہ اگر ایک محرم میقات سے احرام کی نیت نہ کرے اور اس سے آگے دوسرا میقات ہو تو دوسرے میقات سے! حرام باندھے گا اور اگر دوسرا میقات نہ ہو اور احرام باندھ لیا تو طواف شروع کرنے سے پہلے ایک میقات کی طرف واپس لوٹے گا اگر واپس نہ ہوا تو دم واجب ہے (شرح لباب وغیرہ) مسائل حج پشتو صفحہ ۹۳)

(فائدہ) ایسا ڈرائیور یا ملازم جو خارج میقات سے حرم یا مکہ کو کثرت سے جایا کرتا ہے تو اس کیلئے ہر بار عمرہ کرنا ضروری ہے اور جتنی دفعہ بغیر احرام کے زمین حرم یا مکہ معظمہ داخل ہوا اتنی اس قدر عمرے اور دم اس پر واجب ہوتے۔

اور صدر الشریعہ اور صاحب درر اور صاحب ایضاح فرماتے ہیں جس آدمی کا حج یا عمرے کا ارادہ نہ ہو تو وہ زمین حرم اور مکہ معظمہ بغیر احرام کے آمدورفت کر سکتا ہے لیکن محققین احناف نے ان کی تغلیط کی ہے (شرح لباب وغیرہ)

۲ ہندیہ میں ہے ولو احرم لعمرة قبل اشهر الحج فقضاها و تحلل بمكة فاحرم بعمرة ثم حج من عامه ذالك لم يكن متمتعا فان كان حين فرغ من الاول خرج فجاوز الميقات قبل اشهر الحج فابل منه لعمرة في اشهر الحج وحج من عامه فهو متمتع وان كان جاوز الميقات في اشهر الحج لم يكن متمتعا الا اذا خرج الى ابله ثم اعتمر ثم حج من عامه عند ابى حنيفة وعندهما بمو متمتع جاوز الميقات قبل اشهر الحج او بعد با كذا في محيط سرخسی صفحہ ۲۳۰ ج ۱)

اس عبارت سے معلوم ہوا کہ آپ خدام مکہ میں قیام اور عمرہ کی ادائیگی کی صورت میں اگر مدینہ منورہ کو شوال سے پہلے چلے گئے ہوں اور شوال میں (یعنی اشہر حج) میں مدینہ منورہ سے عمرہ ادا کیا ہو اور پھر اسی سال آپ لوگ حج بھی ادا کریں تو پھر تمہارا حج حج تمتع ہوگا اور اگر آپ خدام شوال ہی میں مکہ مکرمہ سے مدینہ منورہ چلے گئے ہوں اور مدینہ منورہ سے شوال میں عمرہ کر چکے ہوں اور پھر حج بھی کریں تو آپ لوگ امام ابو

حذیفہؓ کے مذہب کے مطابق متمتع نہ ہونگے اور امام محمدؓ اور امام ابو یوسفؒ کے مذہب کے مطابق متمتع ہونگے۔

۳۔ جن حضرات نے شوال میں مدینہ منورہ سے عمرہ کیا ہے۔ وہ سوال ثانی کا جواب ملاحظہ کریں اور جس نے مدینہ منورہ سے عمرہ نہیں کیا ہے اور بغیر احرام کے مکہ معظمہ آیا ہے وہ سوال اول کا جواب ملاحظہ کرے۔

۴۔ جن لوگوں نے شوال سے پہلے مدینہ منورہ جا کر مدینہ منورہ سے شوال یعنی اشرفیہ میں عمرہ کیا ہے اور اس سال حج بھی کرے تو اس کا حج بالاتفاق تمتع ہے اور شوال یعنی اشرفیہ میں مدینہ منورہ جا کر مدینہ منورہ سے اشرفیہ میں عمرہ کیا گیا ہو اور پھر حج کیا جائے تو یہ حج تمتع نہ ہوگا۔ اور یہ امام ابو حذیفہؓ کا مسلک اور مذہب ہے اور امام محمدؓ اور امام ابو یوسفؒ کے نزدیک یہ حج بھی حج تمتع ہے اور جو لوگ مدینہ منورہ سے بغیر احرام کے آئے ہیں ان کا حج تمتع نہیں۔ البتہ ان کے ذمہ تفصیل سابق کے مطابق میقات سے بغیر احرام کے تجاوز کی وجہ سے دم لازم آئے گا اور اس صورت میں بھی اگر اشرفیہ حج سے پہلے آفاق کی کسی میقات سے تجاوز کیا جائے اور پھر اسی میقات سے اشرفیہ حج میں عمرہ کیا جائے اور اسی حال میں حج بھی کیا جائے تو یہ بھی بالاتفاق تمتع ہوگا اور اگر اشرفیہ حج میں تجاوز کیا گیا ہو اور اسی میقات سے عمرہ کیا جائے اور اسی سال میں حج بھی کیا جائے تو یہ حج امام صاحب کے نزدیک تمتع نہیں اور صاحبین کے نزدیک تمتع ہے۔ ملاحظہ ہو ہندیہ کی وہ عبارت جو جواب ثانی کے ابتداء میں درج کی گئی ہے اور متمتع کی تعریف بھی ملاحظہ ہو اور وہ یہ ہے والمتمتع من یاتق بافعال العمرة فی اشهر الحج او یطوف اکثر طوافها فی اشهر الحج و یحج من عامہ ذالک قبل ان ینزل بابلہ بینہا الماماصحیحاً سواء حل من احرامہ الاول او لا بندیہ صفحہ ۲۳۸ جلد ۱) نیز ملاحظہ ہو عقیدۃ الناسک کی یہ عبارت التاسع ان لا یدخل علیہ اشهر الحج و هو حلال بمکة او ماحولہا او محرم طواف لعمرتہ اکثرہ قبلہا حتی لو احرم بعمرة اخرى و حج من عامہ لا ینزل بابلہ فیحرم بھا فیکون متمتعاً اتفاقاً او الی خارج المقیات فیکون متمتعاً عندهما (صفحہ ۱۱۳)

۵۔ ہندیہ میں ہے ولا تجب علی المسافر ولا علی الحاج اذا کان محرماً و ان کان من اہل مکہ کذا فی شرح الطحاوی (صفحہ ۲۹۳ جلد ۱) اس روایت سے معلوم ہوا کہ حاجی جو حج کے احرام میں ہوں اس پر قربانی واجب نہیں اگرچہ مکہ میں مقیم ہوں۔ اور دوسرا

قول اس مسئلہ مذکورہ کی مخالفت میں یہ ہے کہ مکئی اور مکہ میں مقیم پر قربانی واجب ہے اگرچہ وہ حج کے احرام میں ہوں فتویٰ علائییہ میں ہے۔ (فتجب ای التضحیۃ) علی حر مقیم فلا تجب علی حجاج مسافر فاما اہل مکہ فتلزمہم وان حجوا و قیل لا تلزم المحرم۔ سراج وفي رد المحتار قوله و قیل لا تلزم المحرم وانکان من اہل مکہ جوہرہ عن الخجندی وحملہ فی الشر النبلائیہ علی المسافر وفيہ نظر ظاہر (صفحہ ۲۲۲ ج ۵) مگر میرا شیخ اور مربی سیدی حضرت مفتی اعظم صاحب دامت برکاتہم قول اول کو پسند فرمایا کرتے ہیں

۶۔ رد المحتار میں ہے تحت شرح قول صاحب الدر المختار، الواجب دم علی محرم بالغ الخ۔

(تنبیہ) فی شرح النقایہ للقاری ثم الکفارات کلها واجبة علی التراخی فیكون مؤدیا فی ای وقت و انما یتضیق علیہ الوجوب فی آخر عمرہ فی وقت یغلب علی ظنہ انه لولم یودہ لفات فان لم یود فیہ حتی مات اثم و علیہ الوصیۃ ولولم یوص لم یجب علی الورثۃ و لو تبرعوا عنہ جاز الا الصوم۔ و فیہ ایضا (قوله و لو ناسیا) قال فی اللباب ثم لا فرق فی وجوب الجزاء بینما اذا جنی عامدا او خاطئا مبتدئا او عاندا ذاکرا او ناسیا عالما او جاهلا طایعا او مکرها نائما او منتبها سکرانا او صاحبیا مغمی علیہ او مفیقا موسر او معسرا بمباشرتہ او مباشرة غیرہ بامرہ (صفحہ ۲۱۷ جلد ۲)

ان عبارات و روایات سے معلوم ہوا کہ غریب کے لئے بھی دم دینا ضروری ہے البتہ دم دینے میں اتنی سہولت ہے کہ علی الفور ضروری نہیں بلکہ موت سے پہلے اگر دیدیا تو اس سے بھی ذمہ فارغ ہو جائے گا۔

۷۔ یہ تو آپ اور کمپنی والوں پر منحصر ہے کہ کمپنی والے آپ لوگوں کی اتنی رعایت کریں کہ آپ لوگ کم از کم ضروریات حج تو ادا کر سکیں۔
هو الموفق کتبہ

سیف اللہ حقانی خادم الافیاء دارالعلوم حقانیہ اکوڑہ خشک خادم الافیاء دارالعلوم حقانیہ اکوڑہ خشک